



சென்னை - அண்ணா அறிவாலயம், கலைஞர் அரங்கில் நேற்று முன்தினம், கழகத் தலைவர் - முதல்வர் மு.க.ஸ்டாலின் அவர்கள் முன்னிலையில், அரியலூர் மாவட்ட தமிழ் மாநில, காங்கிரஸ் தலைவர் பனங்கர் எஸ்.ஜெயராமன் உள்பட 25 பேர், அக்கட்சியில் இருந்து விலகி கழகத்தில் இணைந்தனர். கழகப் பொதுச் செயலாளர் - அமைச்சர் துரைமுருகன், அமைப்புச் செயலாளர் ஆர்.எஸ்.பாரதி, அரியலூர் மாவட்டச் செயலாளர் - அமைச்சர் எஸ்.எஸ்.சிவசங்கர் உள்ளிட்டோர் அப்போது உடனிருந்தார்கள்.



கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்கள் தலைமையில் நேற்று முன்தினம் (23.3.2026) மாலை சென்னை, அண்ணா அறிவாலயத்தில், தமிழ்நாடு சட்டப்பேரவை பொதுத்தேர்தலில் புதுக்கோட்டை, கடலூர், மயிலாடுதுறை, நாகப்பட்டினம், திருவாரூர் ஆகிய மாவட்டங்களிலிருந்து கழகத்தின் சார்பில் வேட்பாளர்களாக போட்டியிட வேட்புமனு தாக்கல் செய்துள்ளவர்களுடன் நேர்காணல் நடைபெற்றது. இந்திகழ்வின்போது, கழகப் பொதுச் செயலாளர், நிர்வகம் மற்றும் சட்டத் துறை அமைச்சர் துரைமுருகன், கழகப் பொதுச்செயலாளர், நாடாளுமன்ற உறுப்பினர் டி.ஆர்.பாஜு, முதன்மைச் செயலாளர், நகராட்சி நிர்வாகத் துறை அமைச்சர் கே.என்.நேரு, அமைப்புச் செயலாளர் ஆர்.எஸ்.பாரதி ஆகியோர் உடனிருந்தனர்.

‘ஸ்டாலின் ஸ்டேட்மெண்டில்’ நான் உறுதியளித்தபடி பசுமைப் பரப்பு - சீரான நடைபாதைகள் - அழகிய பூங்காக்கள் நிறைந்த மாநகரங்களை தமிழ்நாட்டெங்கும் உருவாக்கிக் காட்டுவோம்!

வலைதளப்பதிவில் - முதல்வர் மு.க.ஸ்டாலின் சூளுரை!



சென்னை, மார்ச் 25 - கழகத் தலைவர் - முதல்வர் மு.க.ஸ்டாலின் அவர்கள், நேற்று முன்தினம் விடுத்த வலைதளப்பதிவொன்றில், “ஸ்டாலின் ஸ்டேட்மெண்டில் நான் உறுதியளித்தபடி பசுமைப்பரப்பும், சீரான நடைபாதைகளும், அழகிய பூங்காக்களும் நிறைந்த மாநகரங்களை தமிழ்நாட்டெங்கும் உருவாக்கிக் காட்டுவோம்!” எனச் சூளுரைத்துள்ளார். கழகத் தலைவர் - முதல்வர் மு.க.ஸ்டாலின் அவர்களின், அவ்வலைதளப் பதிவு வருமாறு:-
தி.மு.க. என்றாலே வளர்ச்சி; தி.மு.க. என்றாலே நவீன உள்கட்டமைப்பு! சென்னையில் போக்குவரத்து நெரிசல்

மிருந்த பகுதிகளில் புதிய மேம்பாலங்கள் ஒருபுறம், பொதுப்போக்குவரத்தை ஊக்குவிக்கும் வகையில் புதிய, தரமான பேருந்துகள் மற்றும் டிஜிட்டல் பயணச்சீட்டு முறைகள் மற்றொரு புறம்!
‘ஸ்டாலின் ஸ்டேட்மெண்டில்’ நான் உறுதியளித்தபடி 2030இல் அதிகரிக்கப்பட்ட பசுமைப் பரப்பும், சீரான நடைபாதைகளும், அழகிய பூங்காக்களும் நிறைந்த மாநகரங்களை தமிழ்நாட்டெங்கும் உருவாக்கிக் காட்டுவோம்!
Vote For DMK
இவ்வாறு அப்பதிவில் கழகத் தலைவர் - முதல்வர் மு.க.ஸ்டாலின் அவர்கள் குறிப்பிட்டுள்ளார்.

கீழடி உள்ளிட்ட அகழ்வாய்வுப் பணிகளை முடக்கி தமிழர் வரலாற்றை அழிக்க சதி!

பா.ஜ.க. - அ.தி.மு.க. கூட்டணியின் துரோகத்தை தொடர் முயற்சியால் முறியடித்தது - தமிழ்நாடு முதலமைச்சரின் சாதனை - கே.இ.பிரகாஷ் எம்.பி. பெருமிதம்!

புதுடெல்லி, மார்ச். 25 - தமிழ்நிலத்தின் தொன்மை வரலாற்றை வெளிக்கொணரும் கீழடி, ஆதிச்சநல்லூர் உள்ளிட்ட முக்கிய அகழ்வாராய்ச்சிப் பணிகளுக்கு அனுமதி அளிப்பதில் ஏற்படுத்தப்பட்ட காலதாமதம் மற்றும் இதில் தொடர்ந்து காட்டப்பட்டு வரும் அலட்சியம் குறித்து, நாடாளுமன்றத்தில் ஒன்றிய கலாச்சார அமைச்சகத்திடம் ஈரோடு கே.இ. பிரகாஷ் கேள்வி எழுப்பியிருந்தார்.



மேற்கொள்வதற்கு அனுமதி கோரி, கடந்த ஆண்டு ஜூலை மாதமே தமிழ்நாடு அரசு விண்ணப்பித்து விட்டது. ஆனால், தமிழ்நாட்டை ஒடுக்குவதை அமைப்பு ரீதியாக செய்து கொண்டிருக்கும் ஒன்றிய அரசு, தொல்லியல் துறை மூலம் அந்த கோரிக்கையை கிட்டப்பில் போட்டது. இந்த காலகட்டத்தில், உலகத்தின் கவனம் குவிக்கப்பட்டிருக்கும் கீழடி, ஆதிச்சநல்லூர் உள்ளிட்ட இடங்களில் அகழ்வாய்வுப் பணிகள் நின்ற போயின. தமிழ்நாடு அரசின் தரப்பில், பலமுறை மீண்டும் மீண்டும் கோரிக்கை வைக்கப்பட்டும், ஒன்றிய அரசிடம் இருந்து கனத்த மௌனம் மட்டுமே பதிலாக கிடைத்தது. 2. தமிழர்களுக்கு இரண்டாம் செயல்படும் எடப்பாடி பழனிசாமி தமிழர் வரலாற்றைக் காத்து சாதித்த தமிழ்நாடு முதலமைச்சர் ஆட்சியில் இருந்தபோது

முடிப்பார். 3. தமிழர் விரோத பா.ஜ.க. - அ.தி.மு.க. கூட்டணியை வரும் சட்டமன்றத் தேர்தலில் விரட்டியடிப்போம். கீழடி உள்ளிட்ட 8 அகழ்வாய்வுப் பணிகளுக்கு தமிழ்நாடு பெற்ற ஷாவின்காலில் விழ டெல்லிக்குப் பறக்கும் அந்த துரோகக் கூட்டத்தினர், ஒருமுறை கூட ‘கீழடி’ என்ற வார்த்தையை உச்சரிக்கவில்லை. இப்படி பா.ஜ.க. - அ.தி.மு.க. துரோகிகள் தமிழர்களை குழித்து ஒழிக்க நினைக்கும் சூழலில் தான், முதலமைச்சர் அவர்கள் தனது உறுதியான நடவடிக்கைகளால், தமிழர் வரலாற்றைக் காத்து சாதித்து கொண்டிருக்கிறார். கீழடி உள்ளிட்ட 8 இடங்களில் அகழ்வாய்வை மேற்கொள்ள அவர் பெற்றிருக்கும் அனுமதி, அவர் மகுடத்தில் பதிந்திருக்கும் மற்றுமொரு அருமணி! அடுத்த கட்டமாக, தமிழ்நாடு அரசு சமர்ப்பித்து ஒன்றிய அரசு திட்டமிட்டு முடக்கி வைத்திருக்கும் கீழடி-ஆய்வுக்கையை வெளியிட வைப்பேன் என்று அவர் சூளுரைத்திருக்கிறார். தமிழ்மண்ணிலும் உலகெங்கிலும் இருக்கும் தமிழர்களின் ஆதரவுடன், அதை அவர் செய்து

தமிழ்நாட்டில் AI சுகாதார மையம் எப்போது நிறுவப்படும்? மக்களவையில் - தயாநிதி மாறன் கேள்வி!

புதுடெல்லி, மார்ச் 25 - தமிழ்நாட்டின் சுகாதார நிறுவனங்கள், ஒன்றிய அரசின் AI முன்னோடித் திட்டங்களில் சேர்க்கப்பட்டுள்ளனவா? என்றும் “செயற்கை நுண்ணறிவு சுகாதார சிறப்பு மையத்தை” தமிழ்நாட்டில் நிறுவ ஒன்றிய அரசு மேற்கொண்ட நடவடிக்கை என்ன என்றும் மக்களவையில் ஒன்றிய சுகாதாரம் மற்றும் குடும்ப நலத்துறை அமைச்சருக்கு கழக நாடாளுமன்ற குழுத் துணைத் தலைவரும் கழக விளையாட்டு மேம்பாட்டு அணிச் செயலாளருமான தயாநிதி மாறன் கேள்வி எழுப்பியுள்ளார்.



அதன் விவரங்கள் வருமாறு: தமிழ்நாட்டின் சுகாதார நிறுவனங்கள், சர்க்கரை

பட்டுள்ளனவா? சேர்க்கப்பட்டிருந்தால் அதன் விவரங்கள் என்ன? கடந்த 5 ஆண்டுகளில் ஆயுஷ்மான் பாரத் டிஜிட்டல் இயக்கம் மற்றும் செயற்கை நுண்ணறிவு சுகாதார முன்னெடுப்பு களின்கீழ் தமிழ்நாட்டிற்கு ஒன்றிய அரசு நிதி ஒதுக்கியுள்ளதா? அப்படியானால், அதன் விவரங்கள் என்ன? மொழியப்பட்டிருந்தால் மாநில வாரியாக அதன் விவரங்கள் என்ன? தமிழ்நாட்டின் பணியாளர் பற்றாக்குறை மற்றும் ஒன்றிய அரசின் சேவைகள், கிராமப்புற மக்களுக்குச் சென்றடைவதில் உள்ள குறைகளையும் நிவர்த்தி செய்ய செயற்கை நுண்ணறிவைப் பயன்படுத்தவதை ஒன்றிய அரசு மதிப்பிடுகிறதா? செய்துள்ளதா? அப்படியானால், அதன் விவரங்கள் என்ன? தேசியத் தளங்களில் தரவுப் பாதுகாப்பு, ஒப்புதல், தமிழ் மொழி இணக்கத் தன்மை மற்றும் செயற்கை நுண்ணறிவு (AI) பொறுப்புடைமை ஆகியவற்றிற்கான பாதுகாப்பு ஏற்பாடுகள் உள்ளனவா? அவ்வாறெனில், அது குறித்த விவரங்கள் என்ன? தமிழ்நாட்டில் “செயற்கை நுண்ணறிவு சுகாதார சிறப்பு மையத்தை” (AI Healthcare Centre of Excellence) நிறுவ ஒன்றிய அரசிடம் திட்டம் உள்ளதா? திட்டமிடப்பட்ட அது குறித்த விவரங்கள் என்ன? என்று தயாநிதி மாறன் கேள்வி எழுப்பியுள்ளார்.




திருச்சி தெற்கு மாவட்டத்திற்குட்பட்ட திருச்சி கிழக்கு சட்டமன்றத் தொகுதியின் பாக முகவர்கள் (Booth Agents) ஆலோசனைக் கூட்டம், வி.என்.நகரில் அமைந்துள்ள மாவட்டக் கழக அலுவலகம் அருகில் நடைபெற்றது. திருச்சி தெற்கு மாவட்ட கழகச் செயலாளரும், பள்ளிக்கல்வித் துறை அமைச்சருமான அன்பில் மகேஸ் பொய்யாமொழி தலைமை தாங்கி, தேர்தல் பணிகள் மற்றும் வாக்குச்சாவடி முகவர்களின் செயல்பாடுகள் குறித்து ஆலோசனைகளை வழங்கினார். இந்த ஆலோசனைக் கூட்டத்தில் நிர்வாகிகள் மாநகரக் கழகச் செயலாளர் மண்டல குழு தலைவர் மு.மதிவாணன், திருச்சி கிழக்கு சட்டமன்ற உறுப்பினர் இனிகோ இருதயராஜ், சட்டமன்ற தொகுதி பார்வையாளர் கதிர்வன், பகுதி கழகச் செயலாளர்கள்: மோகன், ராஜ்முஹம்மத், விஜயகுமார், பாபு, மணிவேல் உள்பட திருச்சி கிழக்கு தொகுதிக்குட்பட்ட ஏராளமான பாக முகவர்கள் கலந்துகொண்டு சிறப்பித்தனர்.

வாக்காளர் பட்டியல் சரிபார்ப்புப் பணியில் தருமபுரி மேற்கு மாவட்ட வாக்குச்சாவடி முகவர்கள் - கழக நிர்வாகிகள் ஈடுபடுவீர்!

மாவட்டக் கழகச் செயலாளர் - முனைவர் பி.பழனிப்பன் அறிக்கை!

தருமபுரி, மார்ச். 25 - தருமபுரி மேற்கு மாவட்டக் கழகச் செயலாளர் முனைவர் பி.பழனிப்பன் விடுத்துள்ள அறிக்கை வருமாறு:- தருமபுரி மேற்கு மாவட்டம், பாப்பிரெட்டிப்பட்டி, பாலக்கோடு சட்டமன்றத் தொகுதிகளில் உள்ள வாக்குச்சாவடி முகவர்கள் மற்றும் கழக நிர்வாகிகள் அவரவர் வாக்குச்சாவடிக்கு உட்பட்ட நமது வாக்காளர்கள் புதியதாக வெளியி



டப்பட்டுள்ள வாக்காளர் பட்டியலில் விடுபட்டு இருந்தாலும், 01.01.2026 ல் 18 வயது பூர்த்தியாகி இன்னும் வாக்காளர்களாக இணைக்காமல் உள்ள வாக்காளர்களை கண்டறிந்து அவர்களிடம் வருகின்ற 2026 சட்டமன்றத் தேர்தலில் வாக்காளர்களாக வாக்களிக்க மார்ச் 26 தேதிக்குள் விண்ணப்பிக்க கடைசி நாள் என்றும், தவறும்பட்சத்தில் தேர்தலில் வாக்களிக்க இய

லுள்ள இ-சேவை மையம் மற்றும் வட்டாட்சியர் அலுவலகம் சென்று விண்ணப்பித்து வாக்காளர் பட்டியலில் பெயர் சேர்த்து கொள்ள அறிவுறுத்துமாறு வாக்குச்சாவடி முகவர்களையும், கழக நிர்வாகிகளையும் அன்புடன் கேட்டுக்கொள்கிறேன். இவ்வாறு தருமபுரி மேற்கு மாவட்டக் கழக செயலாளர் முனைவர் பி.பழனிப்பன் தெரிவித்துள்ளார்.



மயிலாடுதுறை மாவட்டம் செம்பனார்கோயில் ஒன்றியம் கிடங்கல், காலப்பநல்லூர் ஆகிய கிராமங்களைச் சேர்ந்த அ.தி.மு.க.வினர் 100 குடும்பத்தினர் அ.தி.மு.க.வைச் சேர்ந்த சக்திவெங்கடேஷ் தலைமையில் அக்கட்சியில் இருந்து விலகி மயிலாடுதுறை மாவட்ட கழக செயலாளர், பூம்புகர் சட்டமன்ற உறுப்பினர் நிவேதா எம்.முருகன் முன்னிலையில் தி.மு.க.வில் இணைந்தனர். உள் ஒன்றிய செயலாளர்கள் அமித, விஜயகுமார், எம்.அத்துல்லாஹ், தரங்கம்பாடு பேரூர் செயலாளர் எஸ்.கே. முத்துராஜா மற்றும் பலர் உள்ளனர்.